

Lege Ti Si Na Nzapa





©1996 par Rose Stair Goodman. Couverture par Edwin B. Wallace. Meryl Esenwein asala dessin na nduzu na adessin na apage 10, 12, 14, 16, 27, 29, 39, 41, 42, 44, 46, 47 and 48.

NZAPA ASALA SESE TI I NA YE TI FINI KWE

1

Kodjoni, Nzapa acréé ayayou na sessé. —Genèse 1:1

Tèti na ya Lo, A créé yé kouè so ayèké na ayayou na
so ayèké na ndo sessé.... —aColossien 1:16

L'Eternel aïri tèné ndjoni na ndo i, Lo so assala
yayou na sessé. Ayayou ayèké ayayou ti L'Eternel;
Mais Lo mou sessé so na amelèngué ti ajo.

—Psaume 115:15,16

Sioye ayèké na sese pèpé tongana Nzapa amu ni na zo.
Diko kete mbeti so ti hinga ye so asi na pa.



Nzapa atènè, Djia Ani sala jo na image ti Ani, tonga na image ti Ani mvèni; djia ala commandé... na ndo sessé kouè....

—Genèse 1:26

L'Eternel Nzapa assala jo na poupou-sessé ti sessé,
Lo ouo mbo' ti fini na douhon ti lo; na jo aga âme* ti
fini.

—Genèse 2:7

L'Eternel Nzapa atèné, A yèké ndjoni jo adouti gui lo
oko pèpé; fadé Mbi sala oko tèti lo, so alingbi na lo....
L'Eternel Nzapa assala si kota lango ati' na ndo jo, na
lo lango; Nzapa akamata bio oko ti katé ti jo, Lo kanga
mi-tèlé na place ni. L'Eternel Nzapa assala ouali na bio
ti katé so Lo kamata na koli; Lo ga na ouali so na koli
ni.

—Genèse 2:18, 21, 22

*Âme ti zo angba lakwe lakwe, ahunzi la oko pèpé.

4 ADAM NA EVE AKE YANGA TI NZAPA



Alingbi i ma yanga ti zabalo la oko pèpé.

L'Eternel Nzapa akamata jo, Lo djia lo na yaka ti 5

**Eden ti lèké na ti bata yaka so. L'Eternel Nzapa alou
ndia na jo, Lo tèné, Mo lingbi tè lé'-kèké kouè ti yaka
tonga na bè ti mo ayè; mais lè' ti kèké ti hinga ndjoni
na ti hinga sioni, mo tè pèpé; tèti na la' ni so mo tè lé'
ni so, fadé mo koui biani.** –Genèse 2:15-1

-Genèse 2:15-17

MGBO, SO AIRI LO ZABALO WALA SATAN, AYE TI MA NZAPA PEPE NA LO TENE VENE.

Na ngbo' ni atènè na ouali ni, I lingbi koui biani pèpè.
Tonga na ouali ni aba kèké so ayèké ndjoni tèti kobé, a
nzéré na lé, na a yèké kèké so bè ayè si jo aouara nda-
ra, lo kamata lé' ni, lo tè; lo mou na koli ti lo so ayèké
na tèlé ti lo, na lo tè nga. –Genèse 3:4, 6

LEGE TI ADAM NA EVE TI NGBA NA YAKA AYEKE MBENI PEPE



Tèti tèné so L'Eternel Nzapa atouuma lo na yaka ti Eden, ti dè yaka na sessé so A kamata lo da.... Lo djia achérub na yaka ti Eden na mbagué ti est, na mèngaoua ti épée so atourné na lègué kouè ti bata lègué ti si na kèké ti mou fini.

—Genèse 3:23, 24

AYEKE YE TI VUNDU MINGI TONGA 7 NA ADAM NA EVE ASALA SIOKPARI



...Lèguéoko tonga na siokpari aga na sessé so na lègué ti jo oko, na koui aga na lègué ti siokpari, tonga so koui assi na ajo kouè....

—aRomain 5:12

Ye ti hinga

A du zo kwe na ya siokpari na mbeni la fadé kui na kwa aga na lege ti siokpari (diko aRomain 5:12).

NZAPA ALEKE LEGE TI SAU I NA SIOKPARI SO AYEKE TI TO MOLENGE OKO TI LO



Na fadé lo dou Melèngué-koli; na fadé mo di iri ti Lo Jésus, tèti fadé Lo sau ajo ti Lo na siokpari ti ala.

—Matthieu 1:21

Molenge ti Nzapa aga zo na lege
so wali adu lo molenge ti zo.

Tèti sîngo yé kouè ti Tâ' Nzapa adouti na ya Lo [Christ
Jésus] na ya tèlé.

—aColossien 2:9

JESUS AYEKE NZAPA— NA LO YEKE NGA ZO

9

Kodjoni, Tèné ni ayèké, na Tèné ni ayèké na télè ti Nzapa,
na Tèné ni ayèké Nzapa.... Tèné ni aga mi-télè, Lo douti na
popo ti ani, na Lo sî na grâce na tèné-biani....

—Jean 1:1, 14

Yé so kouè assi, si tèné so Seigneur atènè na lègué ti
prophète ni alingbi ga tâ' tèné, Ba, fadé machia amè ngô, na
lo dou Melèngué-koli, na fadé ala di iri ti Lo Emmanuel; so
atènè, Nzapa ayèké na ani.

—Matthieu 1:22, 23

Fadé nda ti ououngo ti royaume ti Lo na ti siriri ayèké pèpé,
na ndo trône ti David, na ndo royaume ti Lo, ti sala si royaume
ni akpingba, na ti bata royaume ni na lègué ti fa'ngo mbanga
ti mbilimbili, na salango yé mbilimbili, a commencé la' so
même juska la' kouè la' kouè. Fadé L'Eternel Ti Sabaoth
assala yé so na lègué ti nzala ti bè ti Lo.

—Esaïe 9:6

JESUS CHRIST AYEKE SACRIFICE TI NZONI KWE

Lo so ahinga siokpari oko pèpé.... —2 aCorinthien 5:21



Lo sala siokpari oko pèpé....

—1 Pierre 2:22

Mbeni sacrifice (offrande) ti NZONI KWE so alingbi lungela siokpari kwe ti zo ayèké pèpé.

**Tèti mèné ti akoli bagara na
ti angassa alingbi lounguela
siokpari pèpé. —aHébreu 10:4**

**Jésus ayèké Ngassangbaga ti Nzapa. . . Ba! Ngassangbaga
ti Nzapa! Lo so alounguela siokpari ti sessé so. —Jean 1:29**

JESUS AMU FINI TI LO TI SAU I AZO

Jésus akwi na kèké ti croix na ti ti asioni azo mais so kwe ayèké programme ti Nzapa. Lo so ahinga siokpari pèpé aye da ti kamata futa ti siokpari (kwi) ti i azo kwe ti sese so. Jésus atèné, **Jo oko alounguela fini so na ti ti Mbi pèpé, mais Mbi djia fini so na bè ti Mbi mvèni. Mbi yèké na ngangou ti djia fini so, na Mbi yèké na ngangou ti kiri ti kamata fini so....** —Jean 10:18

ASAU ANI NA LEGE TI MENE TI NGASSANGBAGA TI NZAPA SO ASA TONGA NA LO KWI

... A ton' i pèpé na yé so ayèké fouti, yé tonga na argent na l'or, mais A ton' i na mèné ti Christ so nguélé ni ayèké ngangou, mèné so ayèké tonga na mèné ti melèngué ti ngassangbaga so ayèké ndjoni kouè na sioyé ayèké na télè ti lo pèpé.

—1 Pierre 1:18, 19

Mbeni sacrifice so alingbi ti lungela siokpari ayèké pèpé.

**12 ...Tèti A diko ani ajo ti mbilimbili fadé so na lègué ti mèné
ti Lo, mingui aho, fadé A sau ani na ya ngonjo na lègué ti Lo.**

Seigneur, Mo dabè Mo na mbi
tonga na Mo si na royaume ti
Mo.

—aRomain 5:9

Zo ti nzi so
amanabe
na Jésus
na lo wara
fini ti lakwe
lakwe.



**... Mbi tèné
na mo, la' so,
fadé mo yèké
na Mbi na
Paradis.**

—Luc 23:43



Zo ti nzi so
amanabe na
Jésus pèpé
na lo wara
fini ti lakwe
lakwe pèpé.

... Tèti tonga na ani dè aouassiokpari, Christ akoui tèti ani.

—aRomain 5:8

AZO KWE SO AMANABE NA MOLENGE 13 TI NZAPA AYEKE NA FINI TI LAKWE LAKWE

Tèti Nzapa andoyè sessé so
tonga so, Lo mou Melèngué ti
Lo guènguèlé oko, si jo so
ama na bè na Lo alingbi koui
pèpé, mais lo yèké na fini ti la'
kouè la' kouè. —Jean 3:16

Lo so alounguela ani na gbè ti ngangou ti bingo, na Lo
djia ani na ya royaume ti Melèngué ti ndoyè ti Lo; na ya
Lo, A ton** ani, na ani ouara pardon ti siokpari ti ani.

—aColossien 1:13, 14

*Jésus a ton' i, so atene Lo kiri ti vo i na ya siokpari si i ga
azo ti mbilimbili na ya Lo.

“LO LUNDU AWE”



Ange ni akiri tèné na
aouali so, lo tèné, I djia
mbito, tèti mbi hinga i gui
Jésus so ala fa' Lo na
kéké-ti-croix. Lo yéké na
ndo so pèpé, tèti Lo
loundou aouè, lèguéoko
tonga na Lo tèné guiriri.
Ga, i ba ndo so Seigneur
alango da.

—Matthieu 28:5, 6

JESUS ALUNDU NA KWA

15

Mbi yèké... Jo So Ayèké Na Fini; Mbi koui aouè, mais mo ba, Mbi yèké na fini tèti la' kouè la' kouè, na Mbi yèké na clé ti koui na clé ti ndo-tiaouakinda. —Apocalypse 1:17b, 18

... Tèti Mbi yèké na fini, fadé i yèké na fini nga.

—Jean 14:19

Tèti Christ aho kwi awe, tongaso na ya Christ i yèké na mbito ti kwa mbeni pèpé.

Na la' ni so mbi yèké na mbito, fadé mbi djia bè ti mbi na Mo.

—Psaume 56:4

JESUS ALINGBI SAU MO NA LO NGBA TI SAMBELA TETI MO

Mais tèti Jésus angba la' kouè la' kouè.... Lo lingbi sau ala biani so aga ndoulou na Nzapa na lègué ti Lo, tèti Lo ngba na fini la' kouè la' kouè ti sambela tèti ala.

—aHébreu 7:24, 25

MBI NA MO LINGBI TI WARA FINI TI LAKWE LAKWE



Fadé mo mu lege wa?

Jésus Christ ayèké LEGE
ti wara fini ti LAKWE
LAKWE.

Djabalo (Satan) ayèké
lege ti gwe na KWI.

Molenge koli so aye da ti wara fini ti lakwe lakwe.

... La' so i kamata lo so bè ti i ayè ti sala na lo....

—Josué 24:15

... Tonga so mo kamata fini, si mo ngba na fini, mo
na amelèngué ti mo. —Deutéronome 30:19

JESUS AYEKE LEGE TI WARA FINI TI LAKWE LAKWE

Na salut ayèké na ya mbèni jo oko pèpé; tèti mbèni
iri ayèké na gbè ti yayou pèpé, so ayèké na popo ti
ajo, so ani lingbi ouara salut na ni.

—Koussala ti aBazènguèlé 4:12

Mbi, Mbi yèké L'Eternel; mbèni sauveur ayèké pèpé,
gui Mbi oko. —Esaïe 43:11

18 TETI GNE ALINGBI I SORO JESUS TONGANA I YE FINI TI LAKWE LAKWE?

1. Ayèké *Christ* so aga na sese so.

... Mbi ga si ala lingbi ouara fini.... —Jean 10:10



2. Ayèké *Christ* so andoyè i na lo
kwi tèti i kwe.

... Melèngué Ti Nzapa... andoyè
mbi, na Lo mou Lo mvèni na kouï
tèti mbi. —aGalate 2:20

Jésus aga zo, bio na mèné legeoko
tongana i kwe, **si na lègué ti**

3. Gui mèné ti Jésus ayèké lege ti sukula siokpari ti i.

**... Tèti a yèké mènè so assala songo mbanga ti fini
so ayèké na ya ni.** —Lévitique 17:11

... Na mèné ti Jésus Melèngué ti Lo assoukoula
siokpari kouè ti ani. —1 Jean 1:7

**Na ya Lo, A ton' ani, na ani ouara pardon ti siokpari
ti ani.** —aColossien 1:14



4. Ayèké Christ so alundu na kwa.

Na ani hinga, tèti A ya Christ na popo ti aouakinda, Lo kouimbèni pèpé; koui acommandé Lo mbèni pèpé. —aRomain 6:9

Na Lo koui aouè tèti ajo kouè, tonga so a lingbi alaso ayèké na fini adouti tèti ala mvèni mbèni pèpé, mais ala douti tèti Lo so akoui na aloundou tèti ala.

—2 aCorinthien 5:15

Jésus atèné, ... Tèti Mbi yèké na fini, fadé i yèké na fini nga.

—Jean 14:19

5. Alingbi i yèké na Yingo ti Christ na be ti i ti 21
wara fini ti lakwe lakwe.

... Christ na ya i, békou ti gloire. —aColossien 1:27

Mais tonga na Yingo ti Lo so aya Jésus na popo ti aouakinda adouti na ya i, fadé Lo so aya Christ Jésus na popo ti aouakinda, Lo mou fini na télén ti fouti ti i nga, na lègué ti Yingo ti Lo so adouti na ya i.

—aRomain 8:11

ALINGBI MO HINGA YINGO TI CHRIST AYEKE NA YA MO
... Tonga na jo ayéké na Yingo ti Christ pèpé, jo so ayéké ti Lo pèpé.
—aRomain 8:9

FADE MO WARAFINI TI LAKWE LAKWE TONGA NA GNE?

Ba lege ni
so acomence
na page 24.



Même melèngué
afa tèné ti bè ti lo
na lègué ti koussala
ti lo....

—aProverbe 20:11

“Jésus andoyè mbi, mbi hinga so biani, Mbeti ti Nzapa afa na
mbi tèné so.”

Mais Jésus aïri ala ti ga na Lo, Lo tèné, I djia akèté melèngué aga na Mbi, i gbandji ala pèpé, tèti royaume ti Nzapa ayèké ti ajo so ayèké tonga na akèté melèngué so.

—Luc 18:16

Tonga so Baba ti i so ayèké na yayou ayè oko ti akèté melèngué so ti koui pèpé.

—Matthieu 18:14

Mo yèké zo wa zo wa, Jésus andoyè mo na Lo kwi tèti mo. Jésus aye si mo ndoyè Lo nga. Mo lingbi fa na Lo ndoyè ti mo na lege so mo bata tèné ti Lo.

Tonga na i ndoyè Mbi fadé i bata commandement ti Mbi.

—Jean 14:15

1. *Alingbi mo ye da na tènè ti siokpari ti mo, so mo ma yanga ti Nzapa pèpé.*

Ajo kouè assala siokpari aouè, ala lingbi na gloire ti Nzapa pèpé. —aRomain 3:23

2. *Ga na Nzapa na lege ti Jésus Christ.*

Tèti Nzapa ayèké gui oko, na Oua-sala-songo na popo ti Nzapa na ajo ayèké gui oko nga, Lo mvèni Jo, Christ Jésus. —1 Timothée 2:5

Tèti tènè so nga, Lo [Jésus] lingbi sau ala biani so aga ndoulou na Nzapa na lègué ti Lo....

—aHébreu 7:25

Jésus atènè, ... Jo so aga na Mbi, fadé Mbi djia lo na guigui kète pèpé. —Jean 6:37

3. Mo changé bè ti mo na mo hunda pardon tèti siokpari ti mo.

(Ti changé bè atèné fadé aye da ti sala siokpari mbeni pèpé.)

**Tonga so i changé bè ti i, i changé
lègué ti i, si Nzapa alingbi mbo' siokpari
ti i.... —Koussala ti aBazènguélè 3:19**

**Seigneur ayèké na nda ni pèpé tènè ti
jéndo ti Lo, na lègué so ambèni jo aba
yé ayèké na nda ni; mais bè ti Lo anzé
na i pèpé, Lo yè mbèni jo oko akoui
pèpé, mais Lo yè ajo kouè achangé bè
ti ala. —2 Pierre 3:9**

4. Sala tènè ti siokpari ti mo na Jésus.

(Ti sala tènè aye ti tènè ti fa na guigui
tènè ni.)



26 Na gbe ni mo su verse ti 1 Jean 1:9 so ayèké na ndo ti maboko ti page 25.


5. Djia siokpari ti mo.

(Ti djia siokpari atèné ti ye da ti sala mbeni pèpé.)

**Jo so ahondé kèngo-ndia ti lo, yé ti lo aga ndjoni pèpé,
mais jo so afa tèné ti kèngo-ndia ti lo na guigui na lo djia
lègué ni, fadé lo ouara bè-ndjoni.** —aProverbe 28:13

Djia sioni, na mo sala ndjoni....

—Psaume 37:27



6. Ma na bè na Jésus-Christ.

27

Tonga na mo tèné na guogui na
yanga ti mo so Jésus ayèké
Seigneur, na tonga na mo ma na
bè ti mo so Nzapa aya Lo na
popo ti aouakinda, fadé mo ouara
salut.

—aRomain 10:9

Tèti A sau i na lègué ti
grâce aouè, na lègué ti
mabè;... a yèké matabissi
ti Nzapa; a yèké ti koussala
pèpé, si jo oko alingbi ya iri
ti lo mvèni pèpé.

—aEphésien 2:8, 9

Ala tèné, Mo ma na bè na Seigneur Jésus, na fadé mo ouara salut, mo na ajo ti da' ti mo.

—Koussala ti aBazènguèlé 16:31

28 7. Kamata Jésus na bè ti mo si Lo li na ya fini ti mo.

Gui mo oko, mo lingbi ti lunguela bè ti mo na Jésus si
lo ga Sauveur to mo. Jésus atèné, **Ba**,
Mbi louti na yanga ti da', **Mbi golo**;
tonga na mbèni jo ama yanga ti Mbi
na lo lounguela yanga ti da' ni, fadé
Mbi li na ya ni na lo, **Mbi tè kobé na**
lo, na fadé lo tè na Mbi.

—Apocalypse 3:20



Mais ajo oko oko kouè so akamata
Lo na ama na bè na iri ti Lo, **Lo mou**
lègué na ala ti ga amelèngué ti
Nzapa.

—Jean 1:12

Si tongana mo de mo sambela kozo pèpé na mo ye ti hinga lege ni, mo lingbi ti mu kèté sambela so ti ba lege ni:

Seigneur Jésus,

Merci so Mo kwi na kèké ti croix tèti siokpari ti mbi. Mbi yèké na vundu mingi tèti asiokpari mingi mingi so mbi sala na fini ti mbi. Mbi hunda Mo ti ga na be ti mbi na ti lango da lakwe lakwe. Mbi djia beku ti mbi na Mo ti tèné Mo sukula be ti mbi. Mbi mu Mo tongana Seigneur na Sauveur ti mbi wa ni.

Na iri ti Jésus-Christ, Amen.



SO JESUS AYEKE NA BE TI MO, MO YEKE NA FINI TI LAKWE LAKWE

... Nzapa amou fini ti la' kouè la' kouè na ani aouè, na fini so ayèké na ya Melèngué ti Lo. Jo so ayèké na Melèngué ni ayèké na fini....

—1 Jean 5:11, 12

... Jo so ama tèné ti Mbi na ama na bè na Lo so ato Mbi
... lo ho koui aouè, lo si na fini.

—Jean 5:24

Tongana mitele ti mo akwi, fadé mo yèké na gbele Nzapa (2 aCorinthien 5:8).

... Christ na ya i, békou ti gloire.

—aColossien 1:27

Si tongana mo hunda Jésus ti pardonné siokpari ti mo, na mo ma na bè na Jésus Christ tongana Seigneur na Sauveur ti mo, fadé mo su iri ti mo na gbe ni:

YE TI SALA TI MU PEKO TI JESUS LA KWE 31



Diko averse ti Mbeti ti Nzapa la na la na bata ala na be ti mo na lege ti memorization si ala lingbi aide mo na peko. (Mingi ayèké na kète mbeti so.)

**Tènè kouè ti Mbèti ti Nzapa
aloundou na yanga ti Nzapa, na
a yèké ndjoni ti fa nda ti tènè, ti
djingo na jo, ti kiri jo na lègué
ni, na ti fa na jo lègué ti sala yé
mbilimbili.** —2 Timothée 3:16



Mu merci na Jésus tèti aye ti njoni kwe so lo mu na mo. Sepala Lo tèti Lo sau be ti mo, na sepala Lo tèti ye ti ndjoni so Lo ngba ti sala na mo. Sambela Lo tèti a problem so mo yèké na ni. Sambela na iri ti Jésus.

... Tonga na ani hounda yé na lègué ti yé so Lo yè, Lo ma ani. —1 Jean 5:14

... I sambela tèti ambèni jo na popo ti i.... —Jacques 5:16

... I sambela tèti ajo so assala ngangou na i. —Matthieu 5:44

MBENI SAMBELA SO JESUS AFA

NA ADISCIPLÉ TI LO

33

(Disciple ayèké zo so amu peko ti Jésus.)

Jésus atèné na adisciple ti Lo ti sambela tonga so:

**Baba ti ani so ayèké na yayou, ani yè iri ti Mo aga
ndjoni-kouè. Ani yè royaume ti Mo aga. Ani yè ala sala
na sessé yé so bè ti Mo ayè lèguéoko tonga na ala
sala na yayou. Mou na ani la' so kobé ti ani ti la' na la'.
Mo pardonné koda ti ani lèguéoko tonga na ani
pardonné aouakoda ti ani nga. Na Mo djia ani ti' na ya
handa pèpé, mais Mo dji ani na ti ti ouato-sioni.**

—Matthieu 6:9-13

Ayèké nzoni ti manda sambela so na be ti mo. Mbeni la awa-mabe kwe atèné sambela so lege oko na Nzapa.

34 ANDIA BALIOKO TI NZAPA AFA NA I LEGE TI TAMBELA TI I TI LA NA LA

(Exode 20)

Akozo Ndia Usio Afa Lege Ti Ndoyé Ti I na Nzapa

1. A lingbi mo yèké na ambèni nzapa ndè pèpé; gui Mbi oko.
2. A lingbi mo sala mbèni yanda so a lèké na kodè tèti mo mvèni pèpé, ouala mbèni yé so akpa yé... ; a lingbi mo zoukou tèlé ti mo na gbèlé yè tonga so pèpé, na mo sambela ala pèpé.
3. A lingbi mo di iri ti L'Eternel Nzapa ti mo sèngué sèngué pèpé.
4. A lingbi mo glissa pèpé ti bata la' ti sabbat ndè tèti Nzapa.

Atanga Ti Ndia Omena Asala Tèné Ti Ndoyé Ti I na Zo

5. A lingbi mo yèkia baba na mama ti mo.
6. A lingbi mo fa' jo pèpé.
7. A lingbi mo sala lango-sioni pèpé. (Lango-sioni ayèké so koli wala wali alango na mbeni zo nde.)
8. A lingbi mo sala ndji pèpé.
9. A lingbi mo sala tèné ti témoïn ti ouataka pèpé na li ti jo so ayèké ndoulou na mo.
10. A lingbi bè' assala mo pèpé tèné ti... mbèni yé oko pèpé ti jo so ayèké ndoulou na mo.

TI MA YANGA TI NZAPA ASALA SI NZAPA AMA SAMBELA TI I
Na yé so ani hounda, ani ouara na ti ti Lo, tèti ani bata commandement ti Lo, na ani sala yé so ayèké ndjoni na lé ti Lo.

—1 Jean 3:22

Ndoyè tèti Nzapa

1. Jésus atèné na lo, A lingbi mo ndoyè Seigneur Nzapa ti mo na bè ti mo kouè, na âme ti mo kouè, na bibè ti mo kouè. So ayèké kota commandement na commandement ti kodjoni.

—Matthieu 22:37, 38

Ndoyè tèti Zo

2. Na commandement ossé ni so alingbi na kodjo commandement ayèké so, Mo ndoyè jo so ayèké ndoulou na mo lèguéoko tonga na mo ndoyè mo mvèni.

—Matthieu 22:39

Andia balioko kwe (page 34 a 35) ayèké na ya ti Kota Ndia Use so.



NDOYE AYEKE YE TI KOTA AHO AMBENI YE KOUÉ

37

Kota “Chapitre ti Ndoyè”

(1 aCorinthien 13:1-8, 13)

¹Tonga na mbi sala tèné na yanga ti ajo ndè ndè na ti ange, mais ndoyè ayèké na mbi pèpé, mbi ga guenguère ouala kpôlo so atoto ngangou. ²Na tonga na mbi yèké na matabissi ti fa tèné na iri ti Nzapa, na mbi hinga tèné ti ndaguigui kouè, na mbi hinga yé kouè; na tonga na mbi yèké na mabè kouè, si mbi lingbi lounguela aphoto, mais ndoyè ayèké na mbi pèpé, mbi yèké yé pèpé. ³Na tonga na mbi mou yé ti mbi kouè ti mou kobé na aouanzinga, na tonga na mbi mou télè ti mbi na ajo ti zo na oua, mais ndoyè ayèké na mbi pèpé, mbi ouara yé da pèpé.⁴Ndoyè anzé fadé pèpé, na assala bè-ndjoni; bè' assala ndoyè pèpé; ndoyè assala babâ

38 pèpé; ndoyè ayèké na bè-kota pèpé, ⁵ndoyè assala kiri-kiri pèpé, ndoyè agui yé ti lo mvèni pèpé, bè ti ndoyè asso' fadé pèpé, ndoyè adiko sioyé pèpé; ⁶ndoyè aouara nguia na yé ti kirikiri pèpé, mais ndoyè aouara nguia na tènè-biani; ⁷ndoyè agbo ngangou na ya tènè kouè, ndoyè ama tènè kouè na bè ti lo, ndoyè akou yé kouè, ndoyè adouti kpo na ya yé kouè. ⁸Fadé ndoyè aouè la' oko pèpé; mais tonga na a yèké fango tènè na iri ti Nzapa, fadé a ouè; tonga na a yèké yanga ndè ndè, fadé a kaï; tonga na a yèké hingango yé, fadé a ouè.

¹³Fadé so mabè, bèkou, na ndoyè angba, yé ota so; mais ndoyè ayèké kota aho yé so kouè.

NZAPA AYEKE TA NDOYE

... Nzapa ayèké Ndoyè; na jo so adouti na ya ndoyè, lo douti na ya Nzapa, na Nzapa adouti na ya lo. —1 Jean 4:16

JESUS AYE MO TI FA TEMOIN TI MO NA AZO SO AYEKE NDULU NA MO

39



(na da, na likolo, na da ti
Nzapa, na ndo kwe)

Jésus atèné, **Mo gouè na**
kodro ti mo na aïta ti mo,
mo fa na ala kota yé so
Seigneur assala tèti mo,
na lègué so Lo sala
bè-ndjoni na mo.

—Marc 5:19

Tonga so fadé i hinga ala na lègué ti lé'ngo ti ala.

—Matthieu 7:20

Mais lé'ngo ti Yingo ayèké ndoyè, tâ' nguia, siriri, bè-nzé-pèpé, ndjobè, bè ti sala ndjoyè, bè-biani, tâ' bè ti melèngué, na ngangou ti kanga nzala ti tèle....

—aGalate 5:22, 23

TA WAMABE A PARDONNE AZO

Tèti tonga na i pardonné siokpari ti ajo, fadé Baba ti i na yayou apardonné i nga.

—Matthieu 6:14

YE BASEMBALA SO NZAPA AKE BIANI

Lé so aba ndo na fandara, mènga so assala tèné ti ouataka, na maboko so assa mèné ti ajo ti mbilimbili, bè so agui lègué ti sala sioyé, na guélé so akpè fadé fadé ti sala sioni, témoin ti ouataka so assala tèné ti vèné, na jo so abi tèné ti tiri na popo ti aïta.

—aProverbe 6:17-19

**Kusala
ti mitèlé**



**Lé'ngo
ti Yingo
Vulu**

KUSALA TI MITELE:

...Lango-sioni, sioyé,... sambelango ayanda, tèné ti yolo, kèngó tèlé,... ngonjo, papa,... bè', gnongo samba, poumba kirikiri,... ajo so assala yé so, fadé ala ga ahéritier ti royaume ti Nzapa pèpé.

—aGalate 5:19-21

...Ajo so assala yé ti kamela na télè ti ala na popo ti ala... aouandji, na ajo so bè' assala ala, amgba ti samba....


—1 aCorinthien 6:9, 10

**DJIA JESUS ASI BE TI MO NA YINGO TI LO NA DJIA
LO SUKULA MO SI MO VULU**

Na ambèni oko oko ti i ayèké tonga so guiriri. Mais A soukoula i aouè, Nzapa abata i ndè tèti Lo mvèni,... na lègué ti iri ti Seigneur Jésus-Christ,... ti Yingo ti Nzapa ti ani.

—1 aCorinthien 6:11

NDÔ TI WA AYEKE TA YE



(Diko Luc 16:19-26.)

Ba si mo manabe na Jésus Christ. Lo oko Lo lingbi ti djia iri ti mo na ya Mbeti Ti Fini ti Lakwe Lakwe.

Tonga na A ouara iri ti mbèni jo pèpé na mbèti ti iri ti ajo so ayèké na fini, a bi lo na lac ti oua.

—Apocalypse 20:15

GUI JESUS OKO AYEKE LEGUE TI SI NA NZAPA

43

... Nzapa amou fini ti la' kouè la' kouè na ani aouè, na fini so ayèké na ya Melèngué ti Lo. —1 Jean 5:11

Tèti founta ti siokpari ayèké koui; mais matabissi ti Nzapa ayèké fini ti la' kouè la' kouè na ya Christ Jésus Seigneur ti ani. —aRomain 6:23

Jo so ama na bè na Melèngué ni ayèké na fini ti la' kouè la' kouè; mais lo so ama na bè na Melèngué ni pèpé, fadé lo ba fini pèpé, mais ngonjo ti Nzapa angba na ndo lo.

—Jean 3:36

Jésus atèné na lo, Mbi yèké Lègué ni, na Tènè-biani na Fini. Mbèni jo aga na Baba pèpé, gui na lègué ti Mbi.

—Jean 14:6



Tongana Jean aba li ti lo na Apocalypse 21 lo ba fini yayu na fini sese. **Fadé Lo mbo' ngoulé kouè na lé ti ala, na koui ayèké mbèni pèpé. Voundou, ouala toto, ouala sana, ayèké mbèni pèpé tèti kodjo yé ni aho aouè. Lo so adouti na trône, Lo tènè, Ba, Mbi sala si yé kouè aga fini....** —Apocalypse 21:4, 5

Jean aba nga kodro ti njoni kwe so aloundou na yayou na ajou. **Kodro ni ayèké ti l'or so sioni ayèké da pèpé, tonga na verre so sioni ayèké da pèpé. A lèké guèlé ti gbagba ni pèndèré na mara ti téné kouè so nguélé ni ayèké ngangou....** —Apocalypse 21:18, 19

JESUS AGWE TI LEKE FINI KODRO 45 TETI AZO KWE SO AMANABE NA LO

I djia bè ti i agui i pèpé; i ma na bè na Nzapa, i ma na bè na Mbi nga. Na ya da' ti Baba ti Mbi da' mingui ayèké; tonga na a yèké tonga so pèpé, ka Mbi tèné na i guiriri; tèti Mbi gouè ti lèké ndo na i. Na tonga na Mbi gouè na Mbi lèké ndo na i, fadé Mbi kiri na fadé Mbi kamata i ti douti na tèlé ti Mbi, si na ndo so Mbi yèké da, i lingbi douti ka nga.

—Jean 14:1-3

TENE NZONI TENE SO NA AZO KWE

Jésus atènè, I gouè na sessé kouè, na i fa Tènè-ndjoni na ajo kouè.

—Marc 16:15

...Jo so ayèké na ndara, lo gui lègué ti ouara ajo.

—aProverbe 11:30

46 JENDO TI NZAPA NA AMOLENGE TI LO

... Fadé Mbi djia ti sala na mo pèpé, na Mbi djia mo la' oko pèpé.

—aHebreu 13:5

Tèti fadé Lo oua a-ange ti Lo ti bata mo na lègué ti mo kouè.

—Psaume 91:11

... Na jo oko alingbi kpala ala na ti ti Baba pèpé.

—Jean 10:29

... Mbi yèké na i la' kouè, même juska na nda ti ngoy so.

—Matthieu 28:20

Djia mbito assala mo pèpé tèné ti pono so fadé a si na mo.... Douti bè-tâ'-jo juska na koui, na fadé Mbi mou na mo couronne ti fini ti la' kouè la' kouè.

—Apocalypse 2:10

Mo iri Mbi, na fadé Mbi yè da....

—Jeremie 33:3



Fadé Azo kwe ayèké lundu na du kwa.

... L'heure ayèké ga so ajo kouè so ayèké na dou-koua',
fadé ala ma yanga ti Lo, na ala si guogui. Ala so assala
ndjoni, fadé ala loundou ti ouara fini, na ala so assala sioni,
fadé ala loundou ti ouara mbanga. —Jean 5:28, 29



Azo so akwi na ya Christ fadé ala lundu kozo.

Na ndani, ani so ani yèké na fini na ani
ngba, fadé A kpala ani lèguéoko na ala
na ya mbînda ti té Seigneur na ndouzou;
tonga so fadé ani douti na Seigneur la'
kouè la' kouè. —1 a Thessalonicien 4:17

... I bata na i sambela, tèti i hinga l'heure
ni pèpé. —Marc 13:33



Ba, Lo yèké ga na mbînda, na fadé lé ti ajo
kouè aba Lo.... —Apocalypse 1:7

Ba tèné ti achrist ti wataka na aprophet ti
wataka. **Na la' ni ka, tonga na mbèni jo**
atènè na i, Ba! Christ ayèké na ndo so!
ouala, Na ndo ka! i ma lo pèpé.... Tonga
so, tonga na ala tèné na i, Ba, Lo yèké na
yando; i gouè ka pèpé; ouala, Ba, Lo yèké na
ya da'; i ma tèné so pèpé. —Matthieu 24:23, 26

FADE JESUS AGA FADE FADE NA BINDA TI YAYU

Tèti lèguéoko tonga na gnèkpa assi guigui na mbagué ti
est, na jo aba juska na mbagué ti uest, fadé singo ti
Melèngué Ti Jo ayèké tonga so.... Fadé amara ti sessé kouè
atoto, na fadé ala ba Melèngué Ti Jo aga na ngangou na
gloire mingui na ndo mbînda ti yayou. —Matthieu 24:27, 30

PSAUME TI BERGER

(Psaume 23)

¹L'Eternel ayèké Berger ti mbi; yé alingbi manqué mbi pèpé. ²Lo sala si mbi ouo tèlé na bëgnama so fini pèlé ayèké da; Lo fa lègué na mbi na tèlé ti ngou so assoua na ngangou pèpé. ³Lo kiri ngangou na âme ti mbi; Lo fa na mbi lègué ti mbilimbili tèti iri ti Lo.

⁴Biani, même tonga na mbi ho na popo-hoto ti bingo ti koui, mbito ti sioyé assala mbi pèpé, tèti Mo yèké na mbi; kèké na bâton ti Mo alounguela voundou ti mbi. ⁵Mo lèké table na gbèlé mbi na lé ti aouato ti mbi; Mo sa mafouta na li ti mbi; kopo ti mbi assî, a sa.

⁶Biani, fadé ndjoyé na ndjobè agouè na pèko ti mbi na la' ti fini ti mbi kouè; na fadé mbi douti na da' ti L'Eternel la' kouè la' kouè.

Averset imprimé na ya traité so alundu na La Sainte Bible en Sango, Edition 1966. Le Centre Régional des Sociétés Bibliques Unies, Nairobi, Kenya, amu permission si a su averset so na ya traité ni.

Published in numerous languages as God supplies funds in answer to prayer. If you would like more copies for prayerful distribution, write in English. Specify which language(s) you need and how many booklets.

World Missionary Press, PO Box 120, New Paris, IN 46553-0120 USA

Gratuit—ti ka pèpé

www.wmpress.org

12-18

Read booklets online or by App
www.wmp-readonline.org

2236 Sango WTG

